

ஏரிகள் - குளங்கள் மற்றும் கண்மாய்களில்

விவசாயிகள் களிமண் - வண்டல் மணலை கட்டணமின்றி எடுத்துச் செல்லலாம்!

சட்டப்பேரவையில் அவை முன்னவர் - நீர்வளத்துறை அமைச்சர் துரைமுருகன் அறிவிப்பு!

சென்னை, ஜூன் 29- அவை முன்னவரும், நீர் வளத்துறை அமைச்சருமான துரைமுருகன் அவர்கள் நேற்று (28.6.2024) சட்டமன்றப் பேரவையில் ஏரிகள், குளங்கள் மற்றும் கண்மாய்களில் உள்ள களிமண் மற்றும் வண்டல் மண் ஆகியவற்றை கட்டணமின்றி விவசாயம் பெருமக்கள் மற்றும் மண்பாண்டத் தொழிலாளர்கள் எடுத்து செல்லும் முறையை எளிமையாக்குதல் குறித்து பேசியதாவது:-

விவசாயப் பெருமக்கள் மற்றும் மண்பாண்டத் தொழிலாளர்கள் பயன்பெறும் வகையில், நீர்வளத் துறை, ஊரக வளர்ச்சி மற்றும் பஞ்சாயத்து ராஜ் துறைகளின் கட்டுப்பாட்டில் உள்ள ஏரிகள், குளங்கள் மற்றும் கண்மாய்களில் உள்ள களிமண் மற்றும் வண்டல் மண் ஆகியவற்றை கட்டணமின்றி எடுத்துச் செல்ல ஏற்கெனவே ஜூன் 12 அன்று முதல்வர் அவர்கள் உத்



தரவிட்டிருந்தார்கள்.

இந்நிலையில், இதற்கு அனுமதி வழங்கும் முறையை எளிமைப்படுத்தும் வகையில், வட்டாட்சியருக்கு பொறுப்பு வழங்கப்பட்டுள்ளது. அதோடு, சம்பந்தப்பட்ட துறை அலுவலர்கள் இப்பணியினை ஒருங்கிணைந்து திறம்பட செய்திட இயற்கை வளங்கள் துறையால் கட்டத் 2562024 அன்று நிலையான வழிகாட்டு நெறிமுறைகளும் அறிவிக்கப்பட்டு, இதற்கென பிரத்யேக இணையதளம்

ஒன்று உருவாக்கப்பட்டு உள்ளது.

இன்று வரை நீர்வளத் துறைக் கட்டுப்பாட்டில் உள்ள 5,103 ஏரிகள், குளங்கள், கண்மாய்கள்; ஊரக வளர்ச்சித் துறைக் கட்டுப்பாட்டில் உள்ள 6,757 ஏரிகள், குளங்கள், கண்மாய்கள் பற்றிய விவரங்கள் மாவட்ட அரசிதழ்களில் வெளியிடப்பட்டு, தற்போது இணையதளத்தில் பதிவேற்றம் செய்யப்பட்டு வருகின்றன.

ஏற்கெனவே விவசாயிகள் தாங்கள் வசிக்கும் கிராமங்களில் அல்லது அருகில் உள்ள கிராமங்களில் உள்ள ஏரிகள் மற்றும் குளங்களில் உள்ள மண்ணை எடுத்துக்கொள்ளலாம் என்ற நிலையை மாற்றி, தற்போது விவசாயிகள் தாங்கள் வசிக்கும் தாலுகாவில் உள்ள ஏரிகள் மற்றும் குளங்களில் வண்டல் மண் எடுத்துக் கொள்ளலாம்.

மேலும், இடைத்தரகர்கள் இல்லாமல், நேரடியாக விவசாயிகள் தாங்கள் வசிக்கும் இடத்திற்கு அருகிலுள்ள இசைவையத்தின் விண்ணப்பித்து, குறிப்பிட்ட காலக்கெடுவிற்குள் மண் எடுக்கும் உத்தரவுகளைப் பெற்றுக் கொள்ளலாம்.

இதன் பயனாக, ஏரிகள், குளங்கள் மற்றும் கண்மாய்கள் தூர்வாரப்படுவதால், மழைக் காலங்களில் பெறப்படும் நீர் கூடுதலாக சேமிக்கப்படும், நிலத்தடி நீர்மட்டம் உயர்ந்து, அப்பகுதி வாழ் பொதுமக்களும் பெரிதும் பயன்பெறுவார்கள்.

எனவே, விவசாயப் பெருமக்கள் மற்றும் மண்பாண்டத் தொழிலாளர்கள் இந்த நல்வாய்ப்பினைப் பயன்படுத்தி, இணைய தளம் மூலம் வரும் 3-7-2024 முதல் விண்ணப்பித்துப் பயன்பெறுமாறு கேட்டுக் கொண்டு அமைகிறேன்.

இவ்வாறு அமைச்சர் துரைமுருகன் கூறினார்.

தேனாம்பேட்டை பாலியல் வழக்கு:

நான்கு பேர் குண்டர் சட்டத்தில் அடைப்பு!

சட்டப்பேரவையில் முதல்வர் மு.க.ஸ்டாலின் தகவல்!

சென்னை, ஜூன் 29 சட்டப்பேரவையில் காவல் துறை மானியக் கோரிக்கையில் மார்க்சிஸ்ட் உறுப்பினர் சின்ன துரை பேசுகையில், சென்னை தேனாம்பேட்டை பகுதியில் ஒரு கும்பல் மூன்று ஆண்டுகளாக ஏழையெளிய பள்ளி மாணவிகளை பாலியல் வணிகத்திலே ஈடுபடுத்திய சம்பவத்தில் எத்தனை மாணவிகள் பாதிக்கப்பட்டள்ளார்கள் என்று தெரியவில்லை.

எனவே இச்சம்பவம் குறித்து விசாரிக்க CBCID விசாரணைக்கு உத்தரவிட்டு, விசாரித்து மூன்று மாத கால அவகாசத்திலே குற்றவாளிகள் அனைவரையும் கைது செய்திட வேண்டுமென பணிவோடு நான் கேட்டுக்

கொள்கிறேன் என்று குறிப்பிட்டார்.

அப்போது முதல்வர் மு.க.ஸ்டாலின் அவர்கள், உறுப்பினர் சின்னதுரை அவர்கள் முன்வைத்த கோரிக்கையைப் பொறுத்தவரை, தேனாம்பேட்டை பாலியல் வழக்கில் அனைத்து குற்றவாளிகளும் கைது செய்யப்பட்டுள்ளார்கள். அதில் தொடர்புடைய நான்கு பேர் குண்டர் சட்டத்தில் அடைக்கப்பட்டுவிட்டார்கள். புலன் விசாரணையில் வேறு மாநிலங்களில் விசாரணை நடத்த வேண்டுமென்ற கூழ்நிலை எழுந்ததால் CBCID க்கு மாற்ற வேண்டுமென்ற உறுப்பினர் கோரிக்கை நிச்சயம் பரிசீலிக்கப்படும் என்று தெரிவித்தார்.

பள்ளிகளின் அடிப்படைக் கட்டமைப்புகளை மேம்படுத்த உதவிடும் எம்.எல்.ஏ.க்களுக்கு நன்றி!

ஆசிரியர் காலிப் பணியிடங்கள்: விரைவில் 2222 பட்டதாரி ஆசிரியர்கள் நியமனம்!

சட்டப் பேரவையில் - பள்ளிக் கல்வித்துறை அமைச்சர் அன்பில் மகேஸ் பொய்யாமொழி அறிவிப்பு!

சென்னை, ஜூன் 29- தமிழ்நாட்டின் பள்ளிகளில் காலியாக உள்ள ஆசிரியர்கள் பணியிடங்கள் விரைவில் 2222 பட்டதாரி ஆசிரியர்களைக் கொண்டு நிரப்பப்படும் என, சட்டப் பேரவையில் அமைச்சர் அன்பில் மகேஸ் பொய்யாமொழி அறிவித்தார்.

சட்டப் பேரவை கேள்வி நேரத்தில் இது குறித்து நடைபெற்ற விவாதம் வருமாறு:-

டாக்டர் வை.முத்துராஜா: புதுக்கோட்டை நகரில் உள்ள இராணியார் மேல்நிலைப் பள்ளிக்கு கூடுதல் வகுப்பறை கட்டும் கட்ட அரசு ஆவன செய்யுமா?

அமைச்சர் அன்பில் மகேஸ் பொய்யாமொழி: நம்முடைய தமிழ்நாடு முதலமைச்சர் அவர்கள், கட்டடம் கட்டுகின்ற அந்தப் பணிகளுக்கு சென்று, பேராசிரியர் அன்புமூலம் பள்ளி மேம்படுத்தி திட்டம் என்ற திட்டத்தினுமூலம் ரூ.7,500 கோடி ரூபாய் ஒதுக்கீடு செய்து, இந்தநிதியாண்டில் ஒதுக்கீடு செய்யப்பட்டிருக்கிற ஆயிரம் கோடி ரூபாய் ஒதுக்கீடு செய்து, இந்தநிதியாண்டில் ஒதுக்கீடு செய்யப்பட்டிருக்கிற ஆயிரம் கோடி ரூபாயோடு சேர்த்து, இதுவரையில் ரூ.3,497 கோடி ஒதுக்கீடு செய்திருக்கிறார். இதுவரை திறக்கப்பட்டிருள்ள கட்டடங்களின் விரைம், வகுப்பறைகள் 3,601, ஆய்வகங்கள் 21, கழிவறைகள் 184 units, சுற்றுச்சுவர் 700மீ. கட்டப்பட்டு வருபவை வகுப்பறைகள் 3,401, ஆய்வகங்கள் 105, கழிவறைகள் 191 units, சுற்றுச்சுவர் 2190மீ. விடுதிகள் 10, இந்த ஆண்டு உத்தேசிக்கப்பட்டுள்ள கட்டடங்கள் விரைம், வகுப்பறைகள் 4,356, ஆய்வகங்கள் 280, கழிவறைகள் 133, சுற்றுச்சுவர் 1,100மீ. ஆக, அந்த வகையிலே நம்முடைய சட்டமன்ற உறுப்பினர் கேட்ட கேள்விக்கு புதுக்கோட்டை தொகுதி, புதுக்கோட்டை நகரில் உள்ள இராணியார் அரசு மகளிர் மேல்நிலைப் பள்ளியில் 1,628 மாணவிகள் கல்வி பயின்று வருகிறார்

கள். அதில் மொத்தம் 64 ஆசிரியர்கள் பணிபுரிகின்றனர். இந்தப் பள்ளிக்கு மொத்தம் 8 வகுப்பறைகள் மற்றும் 2 கழிவறைகள் தேவைப்படுகின்றன. இந்தப் பள்ளியில் கல்வி பயில்கின்ற மாணவிகளின் எண்ணிக்கைக் கூறப் முன்னுரிமையின் அடிப்படையில், நபார்டு திட்டத்தின்கீழ் கூடுதல் வகுப்பறைகள் கட்ட நடவடிக்கைகள் மேற்கொள்ளப்படும்.

டாக்டர் வை.முத்துராஜா: புதுக்கோட்டை சட்டமன்றத் தொகுதி, புதுக்கோட்டை நகர்ப்பகுதியில் இயங்கிவரும் இராணியார் அரசு மகளிர் மேல்நிலைப் பள்ளிக்கு கூடுதல் வகுப்பறைகள் கட்டித் தர ஆவன செய்த தமிழ்நாடு முதல்வர் அவர்களுக்கும், பள்ளிக் கல்வித் துறை அமைச்சர் அவர்களுக்கும் எடுத்து நன்றியைத் தெரிவித்துக்கொள்கிறேன். புதுக்கோட்டை நகர்ப்பகுதியில் சந்தைப்பேட்டை அரசு மகளிர் மேல்நிலைப் பள்ளியில் சுமார் 820 மாணவிகள் கல்வி பயின்று வருகின்றனர். இந்தப் பள்ளி, இந்த கல்வியாண்டில் 12 ஆம் வகுப்பில் 100 சதவிகிதம் தேர்ச்சி பெற்று முதல்வர் அவர்களிடம் விருது பெற்ற பள்ளியாகும். கடந்த ஆண்டைவிட இந்த ஆண்டில் இப்பள்ளியில், மாணவிகளின் சேர்க்கை விகிதம் அதிகரித்துள்ளது. மேற்கண்ட பள்ளிக்கு வகுப்பறைகள் மற்றும் ஆய்வகங்களின் வசதிகள் மிகவும் குறைவாக உள்ளன. மாணவிகளின் நலன் கருதி, கூடுதல் வகுப்பறைகள் கட்டித் தர அரசு முன்வருமா?

அமைச்சர் அன்பில் மகேஸ் பொய்யாமொழி: பேரவைத் தலைவர் அவர்களே, சட்டமன்ற உறுப்பினர் சொன்னதுபோல இந்த ஆண்டில் பள்ளிக் கல்வித் துறையில் ஏறத்தாழ 1,728 பள்ளிக் கூடங்களில், மாணவர்களின் தேர்ச்சி விகிதம் 100க்கு



100 சதவிகிதம் High School and Higher Secondary School பெற்றிருக்கிறது. ஆக, அந்த வகையிலே இன்று சட்டமன்ற உறுப்பினர் கேட்டிருக்கின்ற அந்தக் கட்டடங்கள் இந்த ஆண்டிலே கட்டித் தரப்படும் என்பதை நான் தெரிவித்துக் கொள்கிறேன்.

அதுமட்டுமல்ல, பல சட்டமன்ற உறுப்பினர்களின் கேள்விகளைப் பார்த்திருக்கிறோம், சில பள்ளிகளில் benches and desks கேட்டிருக்கிறார்கள். ஏற்கெனவே நம்முடைய சட்டமன்ற உறுப்பினர் வை.

முத்துராஜா அவர்களுடைய தொகுதியில் இருக்கின்ற ஒரு பள்ளிக் கூடத்திற்கு நான் ஆய்வுக்குச் சென்றபோது, அங்கே ஒரு வகுப்பறையில் கீழே அமர்ந்திருந்த பிள்ளைகளைப் பார்த்து, உடனடியாக நம்முடைய சட்டமன்ற உறுப்பினரிடம் எடுத்துச் சொன்னேன். சொல்லி, குறுகிய காலத்தில் உடனடியாக அந்த வகுப்பறைக்குத் தேவை வரும் benches, desks எல்லாவற்றையுமே, அவருடைய நிதியிலிருந்து அதை வழங்கியிருக்கிறார். அதற்கு இந்த நேரத்தில் அவருக்கும், இதுபோன்ற பணிகளில் ஈடுபட்டுக் கொண்டிருக்கின்ற அனைத்து சட்டமன்ற உறுப்பினர்களுக்கும் இந்த நேரத்தில் நான் நன்றியைத் தெரிவித்துக்கொள்கிறேன். அவர்களுட்கின்ற கோரிக்கை, மிக விரைவில் இந்த ஆண்டே அது கட்டித்தரப்படும் என்பதை தங்கள்

வாயிலாகத் தெரிவித்துக் கொள்கிறேன்.

வை.முத்துராஜா: புதுக்கோட்டை நகரத்தில் இயங்கிவரும் அரசு உயர், துவக்கப்பள்ளியில் 650 க்கும் மேற்பட்ட மாணவர்கள் படித்து வருகின்றனர். இப்பள்ளிக்கு கூடுதல் ஆசிரியர்கள் மற்றும் கூடுதல் வகுப்பறைகள் கட்டித்தருமாறும், கறம்பக்குடி ஒன்றியத்திற்கு சட்டமன்றப் பல்லவராயன்பத்தை, வளங்கொண்டான் விடுதி மற்றும் புதுக்கோட்டை ஒன்றியத்திற்குப் பட்ட வாராப்பூர், நகராட்சிப் பகுதிக்குப் பட்ட காராஜுபுரம் ஆகிய பகுதிகளிலுள்ள உயர்நிலைப் பள்ளியை மேல்நிலைப் பள்ளியாகவும் மற்றும் கறம்பக்குடி ஒன்றியம், கரு.தெற்கு தெரு நடுநிலைப்பள்ளியை உயர்நிலைப்பள்ளியாகவும் தரம் உயர்த்தித் தருமாறு கேட்டுக்கொள்கிறேன்.

அமைச்சர் அன்பில் மகேஸ் பொய்யாமொழி: ஏற்கெனவே பள்ளிகளைத் தரம் உயர்த்துவது பற்றி நான் நிறைய பதில் சொல்லியிருக்கிறேன். இருந்தாலும், நம்முடைய சட்டமன்ற உறுப்பினருடைய அந்த கோரிக்கைகள் எல்லாம் இன்றைக்கு நாம் கையில் வைத்துக்கொண்டிருக்கிறோம். அது, எதுஎதெல்லாம் விதிக்கு உட்பட்டு வருகிறதோ, அதையெல்லாம் கண்டிப்பாக எங்களுடைய அலுவலர்களோடு உட்கார்ந்து பேசி, அந்த கருத்துருவைப் பெற்று, எதெல்லாம் செய்ய முடியுமோ அதைச் செய்கின்ற பணிகளில் எங்களை நாங்கள் முழுமையாக ஈடுபடுத்திக்கொள்வோம்.

அதேபோன்று அவர்களுட்கின்ற கோரிக்கைகள் ஒவ்வொன்றும் படிப்படியாக இந்த ஆண்டு நிறைவேற்றுவதற்கு எல்லாவிதத்திலும் நாங்கள் வழிவகை செய்வோம். அவர் கேட்டிருக்கின்ற ஆசிரியர் பணியிடங்களைப் பொறுத்தவரைக்கும், இன்றைக்கு ஆங்காங்கே தற்காலிக ஆசிரியர்களை வைத்திருக்கிறோம் என்று சொன்னாலும், நீங்கள் ஏற்கெனவே பார்த்திருக்கின்றால், BT teachers ஆசிரியர்கள் 2222 பேர் தேர்வை முடித்துவிட்டு, certificate verification இருக்கிறார்கள். இந்த மாத இறுதிக்குள் அதுவும் நிறைவு செய்யப்பட்டு, எங்கெங்கெல்லாம் காலிப் பணியிடங்கள் இருக்கின்றனவோ அவை நிரப்பப்படும் என்பதைத் தங்கள் வாயிலாகத் தெரிவித்துக்கொள்கிறேன்.

இவ்வாறு அவையில் விவாதம் நடைபெற்றது.

திட்டங்களைத் தொடங்கியவர்கள் பெயரைச் சூட்டுவது மரபென்ற வகையில்

காலை உணவுத் திட்டத்துக்கு முதல்வர் மு.க.ஸ்டாலின் பெயரையே சூட்டலாம்!

‘தினத்தந்தி’ நாளேடு தலையங்கத்தில் வலியுறுத்தல்!

சென்னை, ஜூன் 29- திட்டங்களைத் தொடங்கியவர்கள் பெயரைச் சூட்டுவது மரபென்ற வகையில் மாணவர்களுக்குக் காலை உணவுத் திட்டம் கொண்டு வந்த முதல்வர் மு.க.ஸ்டாலின் அவர்களின் பெயரையே அத்திட்டத்திற்கு சூட்டலாம் என ‘தினத்தந்தி’ நாளேடு 28.6.2024 அன்று தலையங்கத்தில் வலியுறுத்தியுள்ளது.

அது வருமாறு:- மானியக் கோரிக்கையில் 25 அறிவிப்புகளை வெளியிட்டுள்ளார். அவர் சட்டசபையில் ஒரு வேண்டுகோளையும் விடுத்துள்ளார். முதல் அமைச்சர் மு.க. ஸ்டாலின் அவர்கள் தொடர்ந்துள்ள காலை உணவுத்திட்டம் மூலமாக 1ம் வகுப்பு வரை படிக்கும் 18 லட்சத்து 53 ஆயிரம் அரசு தொடக்கப் பள்ளி மாணவர்களுக்கு இப்போது சமூகநலத்துறை மூலமாக கவையிடுகின்ற காலை உணவு வழங்கப்படுகிறது. இந்த திட்டம் இந்த ஆண்டு முதல் ஊரகப் பகுதிகளில் அமைந்துள்ள அரசு நிதியுதவி பெறும் பள்ளிக் கூடங்களுக்கும் விரிவுபடுத்தப்படுகிறது. இந்த காலை

புகளை செயல்படுத்தியிருப்பதாகவும் குறிப்பிட்டு. மீதம் இருக்கின்ற 1.5 அறிவிப்புகளையும் விரைவில் செய்துகாட்டுவோம் என்று உறுதி யளித்த அன்பில் மகேஷ் பொய்யாமொழி பள்ளிக்கல்வித்துறை சார்பில் இதுவரை 67க்கும் மேற்பட்ட திட்டங்களைக் கொண்டு வந்திருப்பதாக தெரிவித்தார்.

இந்த ஆண்டு மானியக் கோரிக்கையில் 25 அறிவிப்புகளை வெளியிட்டுள்ளார். அவர் சட்டசபையில் ஒரு வேண்டுகோளையும் விடுத்துள்ளார். முதல் அமைச்சர் மு.க. ஸ்டாலின் அவர்கள் தொடர்ந்துள்ள காலை உணவுத்திட்டம் மூலமாக 1ம் வகுப்பு வரை படிக்கும் 18 லட்சத்து 53 ஆயிரம் அரசு தொடக்கப் பள்ளி மாணவர்களுக்கு இப்போது சமூகநலத்துறை மூலமாக கவையிடுகின்ற காலை உணவு வழங்கப்படுகிறது. இந்த திட்டம் இந்த ஆண்டு முதல் ஊரகப் பகுதிகளில் அமைந்துள்ள அரசு நிதியுதவி பெறும் பள்ளிக் கூடங்களுக்கும் விரிவுபடுத்தப்படுகிறது. இந்த காலை



உணவுத் திட்டத்துக்கு மு.க.ஸ்டாலின் அவர்கள் காலை உணவுத்திட்டம் என்ற பெயரையே வைக்க என்ற பெயரையே வைக்க என்ற கோரிக்கையை அன்பில் மகேஷ் பொய்யாமொழி விடுத்த உறுப்பினர்கள் மேஜையை தட்டியதால் அவையே அதிர்ந்தது. இந்த கோரிக்கை நியாயமான கோரிக்கைதான். முதல்-அமைச்சரின் சிந்தையில் உதித்து, அவர் செயல்படுத்திய இந்த திட்டத்துக்கு அவர் பெயரை வைப்பதே பட்டுள்ளது.

சாலப்பொருத்தமாகும். சத்துணவுத் திட்டத்தைக் கொண்டுவந்த எம்.ஜி.ஆரின் பெயரைக்கொண்டு தான் புரட்சித்தலைவர் எம்.ஜி.ஆர். சத்துணவுத்திட்டம் என்று பெயர் சூட்டப்பட்டு இன்றும் அந்த பெயரிலேயே இயங்குகிறது.

ஏற்கெனவே மனிதநேயமையம் சார்பில் மலிவு விலை உணவகம் நடத்திய சென்னை மாநகராட்சி முன்னாள் மேயர் சைதை துரைசாமி, தான் பதவியேற்றவுடன் அதுபோல மலிவு விலை உணவகத்தை ‘அம்மா உணவகம்’ என்ற பெயரில் கொண்டு வந்தார். ஜெயலலிதா பெயரிலான இந்த அறிவிப்பை வெளியிட்டபோது தி.மு.க.வினர் என்ற வகையில், மாணவர்களுக்குக் காலை உணவுத் திட்டம் கொண்டு வந்த முதல்-அமைச்சர் மு.க.ஸ்டாலின் பெயரையே அந்த திட்டத்துக்கு சூட்டலாம். இவ்வாறு அத்தலையங்கத்தில் குறிப்பிடப்பட்டுள்ளது.



தலைமைச் செயலகத்தில் (28.06.2024) நேற்று வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்களுடன் உலகில் வேளாண்மை ஆராய்ச்சியில் முன்னோடியாக திகழும் அமெரிக்காவை சார்ந்த பெரிய, பல்கலைக் கழகத்திலிருந்து தமிழக வேளாண்மை வளர்ச்சிக் தேவையான தொழில் நுட்பங்களை பரிர்வதற்கு மற்றும் புதிய கல்வி மற்றும் கூட்டு ஆராய்ச்சிக்கான கலந்துரையாடல் நடைபெற்றது. இக்கூட்டத்தில் வேளாண்மை உற்பத்தி ஆணையர் / அரசு முதன்மைச் செயலாளர் செல்வி.அழ்வார், வேளாண்மை உழவர் நலத்துறை அரசு சிறப்பு செயலாளர் முனைவர் பொ.சங்கர், வேளாண்மைத் துறை இயக்குநர் பி.முருகேஷ், தோட்டக்கலை மற்றும் மலைப் பயிர்கள் துறை இயக்குநர் பி.குமாரவேல்பாண்டியன், தமிழ்நாடு வேளாண்மை பல்கலைக்கழக துணைவேந்தர் டாக்டர்.கீதாஸ்சுமி, அமெரிக்கா, பெரிய பல்கலைக்கழக உணவியல் துறை முதல்வர் முனைவர்.ஷெனாய் சிம்செக், வேளாண்மை மற்றும் உயிர் பொறியியல்துறை தலைவர் முனைவர். ஹாலில் சிம்செக், அமெரிக்கா பெஸ்ட் சியூப் பவுண்டேஷன் நிறுவனர் முனைவர்.கிருஷ்ணன் சுந்தர்திரன், உலக விழுத கூட்டமைப்பு தலைவர் முனைவர்.விஷுப்பிரபாகர் மற்றும் உயர் அலுவலர்கள் கலந்து கொண்டனர்.

லண்டன் செந்தில்குமார் வரவேற்புரை!

லண்டன் மாநகரில் கலைஞர் நூற்றாண்டு நிறைவு விழா !

‘தமிழ்க்கேள்வி’ செந்தில்வேல் சிறப்புரை!

லண்டன், ஜூன் 29- லண்டன் மாநகரில் கலைஞர் நூற்றாண்டு நிறைவு விழா நடைபெறுகிறது. இதில் ஊடகவியலாளர் தமிழ் கேள்வி செந்தில்வேல் சிறப்புரையாற்றுகிறார்.

லண்டன் முத்தமிழறிஞர் கலைஞர் தமிழ்ப் பண்

பாட்டு மையம் சார்பில் லண்டன் ஈஸ்ட் ஹாம், நமஸ்தே இந்தியா உணவகத்தில் இன்று (29.06.2024) மாலை 6 மணிக்கு லண்டன் செந்தில் குமார் வரவேற்புரையில், கலைஞர் நூற்றாண்டு நிறைவு விழா நிகழ்வு நடைபெறுகிறது. இந்நிகழ்வில் பத்திரிகை

யாளரும் எழுத்தாளருமான ஊடகவியலாளர் ‘தமிழ் கேள்வி’ செந்தில்வேல் சிறப்புரை ஆற்றுகிறார். பத்தவச்சலம் நன்றியுரை கூறுகிறார். நிகழ்ச்சி ஒருங்கிணைப்பை NRTIA LONDON முத்தமிழறிஞர் கலைஞர் நிகழ்வு நடைபெறுகிறது. கள் செய்துள்ளனர்.